

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി) :

(എ&ബി) വാണിജ്യനികുതി ചെക്ക്പോസ്റ്റ് പ്രവർത്തനങ്ങൾക്ക് സ്കാനിംഗ് മെഷീൻ സ്ഥാപിക്കുന്നത് പ്രായോഗികവും പ്രയോജനകരവുമല്ല. ആയതിനാൽ ഇക്കാര്യം ഇപ്പോൾ പരിഗണനയിലില്ല.

(സി&ഡി) ഉത്തരം (എ&ബി) യുടെ അടിസ്ഥാനത്തിൽ ബാധകമല്ല.

കേന്ദ്രത്തിൽനിന്നും അധിക വൈദ്യുതി ലഭ്യത

16 (*46) ശ്രീ. ഇ. കെ. വിജയൻ :

ശ്രീ. ഇ. ചന്ദ്രശേഖരൻ :

ശ്രീ. കെ. അജിത് :

ശ്രീ. കെ. രാജു : താഴെ കാണുന്ന ചോദ്യങ്ങൾക്ക് ഊർജ്ജവും ഗതാഗതവും വകുപ്പുമന്ത്രി സദയം മറുപടി നൽകുമോ :

(എ) കേരളം അധിക വൈദ്യുതിക്കായി കേന്ദ്രത്തോട് ആവശ്യമുന്നയിച്ചിട്ടുണ്ടോ ; ഉണ്ടെങ്കിൽ എന്നാണ് ആവശ്യപ്പെട്ടത് ; ഈ ആവശ്യത്തിന്മേൽ കേന്ദ്രഗവൺമെന്റിന്റെ പ്രതികരണം എന്തായിരുന്നുവെന്ന് വ്യക്തമാക്കുമോ ;

(ബി) അധിക വൈദ്യുതി ആവശ്യമുന്നയിച്ചതിന് കേന്ദ്രഗവൺമെന്റിൽ നിന്നും എന്തെങ്കിലും മറുപടി ലഭിച്ചിട്ടുണ്ടോ ; ഉണ്ടെങ്കിൽ മറുപടി ലഭ്യമാക്കുമോ ;

(സി) കിഴക്കൻ മേഖലയിലെ എൻ.ടി.പി.സി. നിലയങ്ങളിൽ നിന്ന് വൈദ്യുതി വാങ്ങാൻ അനുവദിക്കണമെന്ന കേരളത്തിന്റെ ആവശ്യം പരിഗണിച്ചിട്ടുണ്ടോ ; ഇല്ലെങ്കിൽ എന്തുകൊണ്ടാണെന്ന് വിശദമാക്കുമോ ?

ഊർജ്ജവും ഗതാഗതവും വകുപ്പുമന്ത്രി (ശ്രീ. ആര്യാടൻ മുഹമ്മദ്) :

(എ) ഉണ്ട്.

കിഴക്കൻ മേഖലയിൽ നിന്നും 200 MW വൈദ്യുതി അനുവദിച്ചു തരുവാൻ ബഹുമാനപ്പെട്ട കേരള മുഖ്യമന്ത്രി, കേന്ദ്ര വൈദ്യുതി വകുപ്പ് മന്ത്രിയോട് 1-3-2013-ൽ ആവശ്യപ്പെട്ടിരുന്നു.

കൂടാതെ ദാമോദർവാലി കോർപ്പറേഷനിൽനിന്നും 250 MW വൈദ്യുതി അനുവദിച്ചുതരുവാൻ കേരള സംസ്ഥാന വൈദ്യുതി ബോർഡ് 8-4-2013-ൽ കേന്ദ്ര ഗവൺമെന്റിനോട് ആവശ്യപ്പെട്ടിരുന്നു.

ഇതിന് പുറമെ ഹജ്ജർ പവർ സ്റ്റേഷനിൽനിന്നും 362.64 MW വൈദ്യുതി അനുവദിച്ചുതരുന്നതിനുവേണ്ടി 18-3-2013-ൽ കേരള സംസ്ഥാന വൈദ്യുതി ബോർഡ് കേന്ദ്ര ഗവൺമെന്റിനോട് ആവശ്യപ്പെട്ടിട്ടുണ്ട്. പ്രസ്തുത സ്റ്റേഷനിൽനിന്നും 31-5-2013 വരെ ലഭിച്ചുകൊണ്ടിരുന്ന 50 MW വൈദ്യുതി, 31-5-2014 വരെ ലഭ്യമാക്കുവാൻ 22-5-2013-ൽ കേന്ദ്ര ഗവൺമെന്റിനോട്

ആവശ്യപ്പെട്ടിരുന്നു. കിഴക്കൻ മേഖലയിൽനിന്നും ആവശ്യപ്പെട്ട വൈദ്യുതി ലഭിച്ചിട്ടില്ല. എന്നാൽ ഫുൾ സ്റ്റേഷനിൽ നിന്നും 26-4-2013 മുതൽ 40 MW അധിക വൈദ്യുതി ലഭിച്ചതുകൊണ്ട് നിലവിൽ 90 MW വൈദ്യുതി 31-5-2014 വരെ ലഭ്യമാക്കിയിട്ടുണ്ട്.

(ബി) ഉണ്ട്. 200 MW വൈദ്യുതി ആവശ്യപ്പെട്ടുകൊണ്ട് ബഹുമാനപ്പെട്ട മുഖ്യമന്ത്രിയും വൈദ്യുതി മന്ത്രിയും കത്ത് അയച്ചിരുന്നു. കത്തിന് മറുപടിയായി അധിക വൈദ്യുതി അനുവദിക്കുവാൻ സാധിക്കുകയില്ലായെന്ന് ബഹുമാനപ്പെട്ട കേന്ദ്ര വൈദ്യുതി വകുപ്പുമന്ത്രി സംസ്ഥാന വൈദ്യുതി മന്ത്രിയെ അറിയിച്ചിട്ടുണ്ട്. ദാമോദർവാലി കോർപ്പറേഷനിൽനിന്നും ആവശ്യപ്പെട്ടിരുന്ന 250 MW വൈദ്യുതിയുടെ മറുപടി പ്രതീക്ഷിക്കുന്നു. ഫുൾ സ്റ്റേഷനിൽനിന്നും ആവശ്യപ്പെട്ടിരുന്ന വൈദ്യുതി പൂർണ്ണമായും അനുവദിച്ചിട്ടില്ല. പകരം 90 MW RTC വൈദ്യുതി 31-5-2014 വരെ കേരളത്തിന് അനുവദിച്ചിട്ടുണ്ട്.

(സി) ഇല്ല. കിഴക്കൻ മേഖലയിലെ എൻ.ടി.പി.സി. നിലയങ്ങളിൽനിന്ന് 85% ഗാഡ്ഗിൽ ഫോർമുല പ്രകാരം വിവിധ സംസ്ഥാനങ്ങൾക്ക് അനുവദിച്ച വൈദ്യുതിയും, ഉത്പാദനത്തിന്റെ 15 ശതമാനം കേന്ദ്ര പുളിപ്പേക്ക് സമാഹരിക്കുന്നതും എന്ന് രണ്ട് തരത്തിലുള്ള വൈദ്യുതി അല്ലാതെ നേരിട്ട് വാങ്ങാൻ വൈദ്യുതി ലഭ്യമല്ല. കേന്ദ്ര പുളിപ്പിൽനിന്നുള്ള വൈദ്യുതി കൂടുതൽ ലഭ്യമാക്കണമെന്ന ആവശ്യം മറ്റ് തെക്കൻ സംസ്ഥാനങ്ങളേക്കാൾ കേരള സംസ്ഥാനത്തിൽ വൈദ്യുതി കമ്മി കുറവാണെന്ന കാരണത്താലാണ് അനുവദിക്കാതിരിക്കുന്നതെന്ന് കേന്ദ്ര ഊർജ്ജ വകുപ്പുമന്ത്രിയിൽനിന്നും കത്ത് ലഭിച്ചിട്ടുണ്ട്.

ബക്ഷി കമ്മീഷൻ റിപ്പോർട്ട്

17 (*47) ശ്രീ. ബാബു. എം. പാലിശ്ശേരി :

ശ്രീ. ഇ. പി. ജയരാജൻ :

ശ്രീ. പി. ശ്രീരാമകൃഷ്ണൻ :

ശ്രീ. കെ. വി. വിജയദാസ് : താഴെ കാണുന്ന ചോദ്യങ്ങൾക്ക് സഹകരണവും ഓറി, ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ സഹകരണമേഖലയെ പൂർണ്ണമായും തകർക്കുന്ന ശുപാർശകളാണ് ബക്ഷി കമ്മീഷൻ റിപ്പോർട്ടിലുള്ളതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ; ഇക്കാര്യത്തിലുള്ള നിലപാട് വ്യക്തമാക്കുമോ ;

(ബി) സഹകരണ മേഖലയെ ദോഷകരമായി ബാധിക്കുന്ന ബക്ഷി കമ്മീഷൻ റിപ്പോർട്ട് നടപ്പിലാക്കാതിരിക്കാൻ ഈ സർക്കാർ നടപടി സ്വീകരിച്ചിട്ടുണ്ടോ ; വിശദാംശം ലഭ്യമാക്കുമോ ;

(സി) പ്രാഥമിക സഹകരണബാങ്കുകളിൽ നിന്നും കാര്യക്ഷമ വായ്പകൾ നൽകരുതെന്ന ശുപാർശകൾ നടപ്പിലാക്കുമ്പോൾ സാധാരണ ജനങ്ങൾ സ്വകാര്യ പണമിടപാട് സ്ഥാപനങ്ങളെ ആശ്രയിക്കേണ്ട സാഹചര്യം വരുമെന്ന ആശങ്ക പരിശോധിച്ചിട്ടുണ്ടോ ; എങ്കിൽ ഇക്കാര്യത്തിലുള്ള നിലപാട് വ്യക്തമാക്കുമോ ;